



இலங்கைச் சனநாயக சோசலிசக் குடியரசின்
பாராளுமன்றம்

1992 ஆம் ஆண்டின் 10 ஆம் இலக்க,
இலங்கைத் தேசிய அபிவிருத்தி வங்கி
(திருத்தச்) சட்டம்

[1992, மார்ச் மாதம் 06 ஆந் தேதி அத்தாட்சிப்படுத்தப்பட்டது]

1992, மார்ச் மாதம் 06 ஆந் தேதிய இலங்கைச் சனநாயக சோசலிசக் குடியரசின் வர்த்த
மானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது.

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.

கொழும்பு அரசாங்க வெளியிட்டலுடனகத்திற் பெற்றுக்கொள்ளலாம்.

விலை : ரூபா 1.20

தபாற் செலவு : ரூபா 1.00

1992 ஆம் ஆண்டின் 10 ஆம் இலக்க, இலங்கைத் தேசிய அபிவிருத்தி வங்கி (திருத்தச்) சட்டம்.

[1992, மார்ச் மாதம் 06 ஆம் தேதி அத்தாட்சிப்படுத்தப்பட்டது]

ச. வ.—ஒ. 99/90

1979 ஆம் ஆண்டின் 2 ஆம் இலக்க, இலங்கைத் தேசிய அபிவிருத்தி வங்கிச் சட்டத்தைத் திருத்துவதற்கானதொரு சட்டம்.

இலங்கைச் சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப்படுவதாகுதல்—

1. இச்சட்டம் 1992 ஆம் ஆண்டின் 10 ஆம் இலக்க, இலங்கைத் தேசிய அபிவிருத்தி வங்கி (திருத்தச்) சட்டம் என எடுத்துக்காட்டப் படலாம்.

சுருக்கப் பெயர்.

2. இதனகத்துப்பின்னர் “முதன்மைச் சட்டவாக்கம்” எனக் குறிப்பிடு செய்யப்படும் 1979 ஆம் ஆண்டின் 2ஆம் இலக்க, இலங்கைத் தேசிய அபிவிருத்தி வங்கிச் சட்டத்தின் 5ஆம் பிரிவானது, இப்பிரிவின் (1)ஆம் உட்பிரிவில் (அ) என்னும் பந்தியில் “நடுத்தர காலக் கடனுக்கும், நீண்ட காலக் கடனுக்கும் ஏற்பாடு செய்வதன்மூலம்” என்னும் சொற்களுக்குப் பதிலாக, “கடன் ஏற்பாடு செய்வதன்மூலம்” என்னும் சொற்களை இடுவதன் மூலம் இத்தால் திருத்தப்படுகின்றது.

1979ஆம் ஆண்டின் 2ஆம் இலக்கச் சட்டத்தின் 5 ஆம் பிரிவைத் திருத்தல்.

3. முதன்மைச் சட்டவாக்கத்தின் 6 ஆம் பிரிவானது இத்தால் பின்வருமாறு திருத்தப்படுகின்றது:—

முதன்மைச் சட்டவாக்கத்தின் 6ஆம் பிரிவைத் திருத்தல்.

(1) அப்பிரிவின் (அ) என்னும் பந்தியில் “எவையேனும் தொழில் முயற்சிகளுக்குக் கடன்களும் முற்பணங்களும் வழங்குவதற்கான தத்துவம்” என்னும் சொற்களுக்குப் பதிலாக, “எவையேனும் தொழில் முயற்சிகளுக்கு, பிணைப்பொறுப்புடன் அல்லது பிணைப் பொறுப்பின்றி கடன்களும் முற்பணங்களும் வழங்குவதற்கான தத்துவம்” என்னும் சொற்களை இடுவதன் மூலம்; அத்துடன்

(2) பந்தி (ஒ) வை உடனடுத்து பின்வரும் புதிய பந்தியை உட்புகுத்துவதன்மூலம்—

“(ஒஒ) அவற்றைப் பொறுப்பேற்றலானது விரும்பத்தக்கதாகத் காணப்படும் ஏதேனும் நம்பிக்கைப் பொறுப்புகளில் பொறுப்பேற்று நிறைவேற்றுவதற்கான தத்துவம்.”.

4. முதன்மைச் சட்டவாக்கத்தின் 7ஆம் பிரிவானது, அப்பிரிவின் (இ) என்னும் பந்தியில் “வங்கியினால் வேலைக்கமர்த்தப்பட்டுள்ள ஆட்களுக்கு சகாய நிதியமொன்றைத் தாபிப்பதற்கும்” என்னும் சொற்களுக்குப் பதிலாக “அதன் அலுவலர்களதும் சேவையாளர்களதும் நன்மைக்காக சகாய நிதியமொன்றையும் ஓய்வூதிய நிதியமொன்றை அல்லது முறைமையொன்றையும் தாபிப்பதற்கும் ஈடுசெய்வதற்கும் வங்கியினால் வேலைக்கமர்த்தப்பட்டுள்ள ஆட்களுக்கும்” என்னும் சொற்களை இடுவதன் மூலம் இத்தால் திருத்தப்படுகின்றது.

முதன்மைச் சட்டவாக்கத்தின் 7ஆம் பிரிவைத் திருத்தல்.

முதன்மைச்
சட்டவாக்
தின் 8ஆம்
பிரிவை
மாற்றி
செய்தல்.

3. முதன்மைச் சட்டவாக்கத்தின் 8ஆம் பிரிவானது இத்தால் நீக்கஞ் செய்யப்பட்டு அதற்குப் பதிலாக பின்வரும் பிரிவானது இடப்படுகின்றது:-

"பணிப்பாளர்
கள் சபை.

8. (1) வங்கி, விடயத்திற்கேற்றாற்போன்று 8அ அல்லது 8ஆ என்னும் பிரிவுகளின்கீழ் பெயர்குறித்து நியமிக்கப்பட்ட அல்லது தெரிவுசெய்யப்பட்டவர்களான ஐந்திற்குக் குறையாததும் பத்து உறுப்பினர்களுக்கு மேற்படாததுமான பெயர்குறித்து நியமிக்கப்பட்டவர்களும் தெரிவுசெய்யப்பட்டவர்களுமான இரு பேரையும் கொண்ட பணிப்பாளர் சபையொன்றையும் உடையதாகவிருத்தல் வேண்டும்.

(2) பொது முகாமையாளர் அத்தகைய பணிப்பாளர் சபையின் ஏதேனும் கூட்டத்தில் வாக்களிக்கும் உரிமையின்றி, பணிப்பாளர் சபையின் பதவி வழிவந்த உறுப்பினர் ஒருவராகவிருத்தல் வேண்டும்."

முதன்மைச்
சட்டவாக்
கத்தின்
8அ, 8ஆ, 8இ
என்னும் புதிய
பிரிவுகளை
உட்புகுத்தல்.

6. பின்வரும் புதிய பிரிவுகள் 8 ஆம் பிரிவை உடனடுத்து இத்தால் உட்புகுத்தப்படுகின்றதுடன், முதன்மைச் சட்டவாக்கத்தின் 8அ, 8ஆ அத்துடன் 8இ என்னும் பிரிவுகளாகப் பயனுறுதல் வேண்டும்:-

"பெயர்
குறித்து நிய
மிக்கப்பட்ட
பணிப்
பாளர்கள்.

8அ. (1) அமைச்சர் பணிப்பாளர் சபையின் உறுப்பினர்களாகப் பின்வருவோரைப் பெயர்குறித்து நியமித்தல் வேண்டும்:-

(அ) இலங்கை அரசாங்கம் அல்லது மத்திய வங்கி அல்லது இரண்டு திறத்தவர்களும் சேர்ந்து வங்கியின் வழங்கப்பட்ட பங்குமூலதனத்தில் இருபத்தைந்து சதவிகிதத்தை அல்லது அதிலும் அதிகமாக வைத்திருக்கின்ற விடத்து, மூன்று ஆட்கள் இவர்களுள் ஒருவர் மத்திய வங்கியின் சிரேட்ட அலுவலர் ஒருவராகவிருத்தல் வேண்டும்; அல்லது

(ஆ) இலங்கை அரசாங்கம் அல்லது மத்திய வங்கி அல்லது இரண்டு திறத்தவர்களும் சேர்ந்து வங்கியில் வழங்கப்பட்ட பங்குமூலதனத்தின் இருபத்தைந்து வீதத்திற்கும் குறையாதவை வைத்திருக்கின்றவிடத்து, இரண்டு ஆட்கள், இவர்களுள் ஒருவர் மத்திய வங்கியின் சிரேட்ட அலுவலர் ஒருவராகவிருத்தல் வேண்டும்.

இவ்வுட்பிரிவின்கீழ் பணிப்பாளர் ஒருவராக பெயர் குறித்து நியமிக்கப்பட்ட ஆள் ஒருவர் இதனகத்துப் பின்னர் "பெயர் குறித்து நியமிக்கப்பட்ட பணிப்பாளர் ஒருவரென" குறிப்பீடு செய்யப்படுவார்.

(2) பெயர்குறித்து நியமிக்கப்பட்ட பணிப்பாளர் ஒருவர் நாலாண்டுகள் கொண்ட காலப்பகுதியொன்றிற்குப் பதவியகித்தல் வேண்டும்.

ஆயின் எவ்வாறாயினும், இலங்கை அரசாங்கத்தினால் அல்லது மத்திய வங்கியினால் அல்லது இரண்டு திறத்தவர்களினாலும் சேர்ந்து வைத்திருக்கப்படும் பங்குகளின் நூற்றுவிதம் (1) ஆம் உட்பிரிவின் கீழ் அத்தகைய பணிப்பாளர்களைப் பெயர்குறித்து நியமித்ததன் பின்னர் தெரிவு செய்யப்பட்ட பணிப்பாளர்களின் எண்ணிக்கையில் அதிகரிப்பொன்றைத் தேவைப்படுத்துகின்றவாறான அத்தகைய அளவுக்குக் குறைக்கப்படுகின்றவிடத்து, அமைச்சரானவர், விடயத்திற்கேற்றாற்போல் பெயர்குறித்து நியமிக்கப்பட்ட பணிப்பாளர்களுள் ஒருவரை அல்லது இருவரைப் பதவியிலிருந்து விலகுமாறு தேவைப்படுத்துதல் வேண்டும். அத்துடன் விடயத்திற்கேற்றாற்போல் அத்தகைய பணிப்பாளர் அல்லது பணிப்பாளர்கள் பதவியிலிருந்து விலகத் தவறுகின்றவிடத்து அத்தகைய பணிப்பாளரை அல்லது பணிப்பாளர்களைப் பதவியிலிருந்து அகற்றலும் வேண்டும்.

(3) அமைச்சர் அதற்கான காரணம் எதுவும் குறித்தொதுக்காமல் பெயர்குறித்து நியமிக்கப்பட்ட பணிப்பாளர் ஒருவரைப் பதவியிலிருந்து அகற்றலாம்.

(4) பெயர்குறித்து நியமிக்கப்பட்ட பணிப்பாளர் ஒருவர் அதன்சார்பில் அமைச்சருக்கு முகவரியிடப்பட்ட கடிதமூலம் தமது பதவியிலிருந்து விலகலாம்.

(5) பெயர்குறித்து நியமிக்கப்பட்ட பணிப்பாளர் ஒருவர் சுகவினம் காரணமாக அல்லது வேறு இயலாமை காரணமாக அல்லது இலங்கையில் இல்லாமை காரணமாகத் தமது பதவிக்குரிய கடமைகளைத் தற்காலிகமாகப் புரிய முடியாதவராக இருக்கின்றவிடத்து அமைச்சர் அவருக்கு மாற்று ஆளாக சபைக் கூட்டங்களில் செயலாற்றுவதற்கென வேறோர் அனைப் பெயர்குறித்து நியமிக்கலாமென்பதன் அவ்வாறு நியமிக்கப்பட்ட ஆள் அத்தகைய கூட்டங்களில் வாக்களிப்பதற்கு உரிமையுடையவராதல் வேண்டும்.

(6) பெயர்குறித்து நியமிக்கப்பட்ட பணிப்பாளர் ஒருவர் இரண்டாம் உட்பிரிவுக்கான காப்பு வரசகத்தின் கீழ் பதவி விலகுதல் அல்லது பதவியிலிருந்து அகற்றப்படுவதன் மூலம் அல்லது வேறுவகையாக இறப்பதன்மூலம் பதவியிலிருவதன்மூலம் அல்லது பதவியிலிருந்து அகற்றப்படுவதன்மூலம் பதவியை வறிதாக்கும் பட்சத்தில் அமைச்சர் அத்தகைய வெற்றிடத்தை நிரப்புவதற்கென வேறோர் ஆணைப் பெயர்குறித்து நியமித்தல் வேண்டும். பெயர்குறித்து நியமிக்கப்பட்டவாறான ஆள், அவர் எவ்வுறுப்பினரை அடுத்துறுகின்றாரோ அவ்வுறுப்பினரின் பதவிக் காலத்தில் முடிவுறுதெஞ்சியுள்ள காலப்பகுதிக்குப் பதவி வகித்தல் வேண்டும்.

தெரிவு செய்
யப்பட்ட
பணிப்பா
ளர்கள்.

8ஆ. (1) சபையின் தெரிவுசெய்யப்பட்ட பணிப்பாளர்கள் வங்கியின் பங்குதாரர்களின் ஒவ்வொரு வருடாந்தப் பொதுக் கூட்டத்திலும், இலங்கை அரசாங்கமும் மத்திய வங்கியும் தவிர்ந்த வேறு ஆட்களினால் சொந்தமாக வைத்திருக்கப்படும் வங்கியின் மொத்த வழங்கப்பட்ட பங்கு மூலதனத்தின் ஒவ்வொரு அத்தகைய பத்து விதத்திற்கும் ஓர் உறுப்பினர் என்ற அடிப்படையில், (இலங்கை அரசாங்கமும் மத்திய வங்கியும் தவிர்ந்த) வங்கியின் பங்குதாரர்களினால் தெரிவுசெய்யப்படுதல் வேண்டும்; ஆயின் அவ்வாறானும் அவ்வாறு தெரிவுசெய்யப்பட்ட பணிப்பாளர்களின் எண்ணிக்கை 8ஆம் பிரிவின்கீழ் குறித்துரைக்கப்பட்ட பணிப்பாளர் சபையின் பணிப்பாளர்களின் ஆகக்கூடிய எண்ணிக்கைக்கும் 8அ என்னும் பிரிவின்கீழ் அமைச்சரினால் பெயர்குறித்து நியமிக்கப்படக்கூடிய பணிப்பாளர்களின் எண்ணிக்கைக்கும் இடையிலுள்ள வித்தியாசத்தை விஞ்சுதலாகாது.

உதாரணம்

(அரசாங்கமும் மத்திய வங்கியும் தவிர்ந்த) பங்குதாரர்களினதும் சொந்தமாக வைத்திருக்கப்படும் வங்கியின் மொத்த வழங்கப்பட்ட பங்கு மூலதனத்தின் நூற்றுவிதம் நார்பது விதமாக இருந்தால் அத்தகைய பங்குதாரர்கள் நான்கு உறுப்பினர்களைத் தெரிவு செய்வதற்கு உரித்துடையவர்களாகத் வேண்டும்.

(2) (இலங்கை அரசாங்கமும் மத்திய வங்கியும் தவிர்ந்த) வங்கியின் பங்குதாரர்கள் அத்தகைய பங்குதாரர்களுள் ஐவரின் அல்லது அதற்கு மேற்பட்டவர்களின் வேண்டுகோளின்பேரில் தவிசாளரினால் கூட்டப்பட்ட அத்தகைய பங்குதாரர்களின் கூட்டமொன்றில் தெரிவுசெய்யப்பட்ட பணிப்பாளர் ஒருவரைப் பதவியிலிருந்து அகற்றி அவரின் இடத்தில் வேறோர் பணிப்பாளரைத் தெரிவுசெய்யலாம்.

(3) தெரிவுசெய்யப்பட்ட பணிப்பாளர் ஒருவர் அதன் சார்பில் தவிசாளருக்கு முகவரியிடப்பட்ட கடிதம்மூலம் அவரது பதவியிலிருந்து விலகலாம்.

(4) தெரிவுசெய்யப்பட்ட பணிப்பாளர் ஒருவர் சுக வினம் காரணமாக அல்லது வேறு இயலாமை காரணமாக அல்லது இலங்கையில் இல்லாமை காரணமாகத் தமது பதவிக்குரிய கடமைகளை புரிவதற்குத் தற்காலிகமாக இயலாதவராக இருக்கின்றவிடத்து அத்தகைய பணிப்பாளர், பணிப்பாளர் சபையின் ஒருப்பாட்டுடன் சபைக் கூட்டங்களில் அவரது மாற்றாளாகச் செயலாற்றுவதற்கென வேறோர் ஆள் நியமிக்கலாம் என்பதுடன் அவ்வாறு நியமிக்கப்பட்ட ஆள் அத்தகைய கூட்டங்களில் வாக்களிப்பதற்கு உரிமையுடையவராதலும் வேண்டும்.

(5) இறப்பதன்மூலம் அல்லது பதவிதுறப்பதன் மூலம் தெரிவுசெய்யப்பட்ட பணிப்பாளர் ஒருவர் தமது பதவியை வறிதாக்குகின்றபட்சத்தில் அல்லது (இலங்கை அரசாங்கமும் மத்திய வங்கியும் தவிர்த்த) பங்குதாரர்களின் பங்குக்கையிருப்புகளிலான அதிகரிப்பின் விளைவாக தெரிவுசெய்யப்பட்ட பணிப்பாளர்களின் எண்ணிக்கை அதிகரிக்கப்படும்பட்சத்தில் பணிப்பாளர்கள் சபையானது அத்தகைய வெற்றிடத்தை நிரப்புவதற்கென வேறோர் ஆளை நியமிக்கலாமென்பதுடன் அவ்வாறு நியமிக்கப்பட்ட ஆள் அத்தகைய வெற்றிடம் சம்பவித்ததன் பின்னர் நடைபெறவுள்ள வங்கியின் முதலாவது ஆண்டுப் பொதுக் கூட்டம் வரை பதவிவகித்தல் வேண்டும் என்பதுடன் அத்தகைய கூட்டத்தில் பணிப்பாளர் ஒருவராகத் தெரிவுசெய்யப்படுவதற்கு அவர் தகுதியுடையவராதலும் வேண்டும்.

(6) வங்கியின் பங்குதாரர்களின் ஆண்டுப் பொதுக் கூட்டம் ஒவ்வொன்றினதும் தெரிவுசெய்யப்பட்ட பணிப்பாளர்களில் மூன்றிலொரு பகுதியினர் அல்லது தெரிவுசெய்யப்பட்ட பணிப்பாளர்களின் எண்ணிக்கை மூன்றாகவோ மூன்றின் பெருக்கமொன்றாகவோ இராத விடத்து, அவ்வெண்ணிக்கையின் மூன்றில் ஒன்றிற்கு ஆகக்கூடிய எண்ணிக்கைகொண்ட பணிப்பாளர்கள் பதவியிலிருந்து இளைப்பாறுதல் வேண்டும் என்பதுடன் (இலங்கை அரசாங்கம் அல்லது மத்தியவங்கி தவிர்த்த) பங்குதாரர்கள் அத்தகைய வெற்றிடத்தை அல்லது வெற்றிடங்களை நிரப்பாது விடுவதற்கு வெளிப்படையாகத் தீர்மானித்திருந்தால் ஒழிய, அல்லது விடபத்திற்கேற்றாற்போல் அத்தகைய இளைப்பாறுகின்ற தெரிவுசெய்யப்பட்ட பணிப்பாளரை அல்லது பணிப்பாளர்களை மீளத் தெரிவுசெய்யவதற்கான தீர்மானமொன்று அத்தகைய கூட்டத்தில் அத்தகைய பங்குதாரர்களுக்கு விடப்பட்டு அது

தோற்கடிக்கப்பட்டாலொழிய அல்லது அத்தகைய கூட்டத் தேதிக்கு நேர்முந்திய நாளன்று (இலங்கை அரசாங்கம் அல்லது மத்திய வங்கி தவிர்த்த) பங்குதாரர்களின் பங்குக்கையிருப்பானது அத்தகைய வெற்றிடத்தை நிரப்புவதனை நியாயப்படுத்தாதிருந்தாலொழிய விடயத்திற்கேற்றாற்போல அத்தகைய வெற்றிடத்தை அல்லது வெற்றிடங்களை நிரப்புவதற்குப் புதிய உறுப்பினர்கள் தெரிவுசெய்யப்பட வேண்டும்.

(7) ஆறாம் உட்பிரிவின்கீழ் இளைப்பாறுகின்ற தெரிவு செய்யப்பட்ட பணிப்பாளர் அல்லது பணிப்பாளர்கள் அவ்வுட்பிரிவில் குறிப்பிட்டு செய்யப்பட்ட வருடாந்தப் பொதுக்கூட்டத் தேதியன்றுள்ளவாறு பதவியில் மிக நீண்ட காலத்திற்குச் சேவையாற்றியுள்ள பணிப்பாளர் அல்லது பணிப்பாளர்களாதல் வேண்டும். ஆனால் அத்தேதியன்றுள்ளவாறாக சமஅளவு காலப் பகுதிக்குச் சேவையாற்றியுள்ளவர்களான தெரிவுசெய்யப்பட்ட பணிப்பாளர்களிடையே இளைப்பாற வேண்டியவரான பணிப்பாளர் அக்கூட்டத்திற்குத் தலைமை தாங்குபவரால் இழுக்கப்படும் திருவுளச்சீட்டுமூலம் தீர்மானிக்கப்படுதல் வேண்டும்.

(8) இளைப்பாறுகின்ற தெரிவுசெய்யப்பட்ட பணிப்பாளர் மீளத் தெரிவு செய்யப்படுவதற்குத் தகுதியுடையவராதல் வேண்டும்.

முதலாவது
பணிப்பாளர்
சபை.

8இ. (1) இப்பிரிவு நடைமுறைக்கு வரும் தேதிக்குப் பின்னர் நடாத்தப்படவுள்ள வங்கியின் பங்குதாரர்களின் முதலாவது ஆண்டுப் பொதுக்கூட்டத்தில் (இப்பிரிவில் "முதலாவது சபை" எனக் குறிப்பிட்டு செய்யப்படும்) பணிப்பாளர் சபை ஒன்று 8அ எனும் பிரிவின் (1) ஆம் உட்பிரிவிலும் 8ஆ எனும் பிரிவின் (1) ஆம் உட்பிரிவிலும் குறித்துரைக்கப்பட்ட முறையில் அமைக்கப்படுதல் வேண்டும்.

(2) முதலாவது சபையின் தெரிவு செய்யப்பட்ட உறுப்பினர்கள் (1) ஆம் உட்பிரிவில் குறிப்பிட்டு செய்யப்பட்ட வருடாந்த பொதுக்கூட்டத்தை உடனடுத்து வரும் வங்கியின் பங்குதாரர்களின் அடுத்த வருடாந்தப் பொதுக்கூட்டத் தேதியை பதவிவகித்தல் வேண்டும்.

(3) இறப்பதன் மூலம் பதவி விலகுவதன் மூலம் அல்லது பதவியிலிருந்து அகற்றப்படுவதன் மூலம் பதவியை வறிதாக்குதல் அத்துடன் சபை உறுப்பினர் ஒருவரின் தற்காலிக இல்லாமை என்பன தொடர்பில் 8அ அத்துடன் 8ஆ எனும் பிரிவுகளின் ஏற்பாடுகள் (2) ஆம் உட்பிரிவின் ஏற்பாடுகளுக்கமைய முதலாவது சபையின் உறுப்பினர்களுக்கும் உறுப்பினர் தொடர்பிலும் ஏற்புடையனவாதல் வேண்டும்.

7. முதன்மைச் சட்டவாக்கத்தின் 10ஆம் பிரிவினாள் “அமைச்சரினால் தீர்மானிக்கப்படக்கூடியவாறான” என்னும் சொற்களுக்குப் பதிலாக, “காலத்துக்குக்காலம் வங்கியின் பங்குதாரர்களினது ஆண்டுப் பொதுக்கட்டம் ஒன்றில் அத்தகைய பங்குதாரர்களினால் தீர்மானிக்கப்படக்கூடியவாறான” என்னும் சொற்களை இடுவதன்மூலம் இத்தால் திருத்தப்படுகின்றது.

முதன்மைச் சட்டவாக்கத்தின் 10ஆம் பிரிவுக்கான திருத்தம்.

8. முதன்மைச் சட்டவாக்கத்தின் 15 ஆம் பிரிவானது இத்தால் பின்வருமாறு திருத்தப்படுகின்றது:—

முதன்மைச் சட்டவாக்கத்தின் 15 ஆம் பிரிவைத் திருத்துதல்.

(1) அப்பிரிவின் (1) ஆம் உட்பிரிவை நீக்கிவிட்டு அதற்குப் பதிலாகப் பின்வரும் உட்பிரிவை இடுவதன் மூலம்:—

“(1) பணிப்பாளர் சபையானது தமக்குள்ளிருந்து தவிசாளர் ஒருவரைத் தெரிவுசெய்தல் வேண்டும்.”;

(2) அப்பிரிவின் (2)ஆம் உட்பிரிவில் “நியமனத் தேதியன்று” எனும் சொற்களுக்குப் பதிலாக, “தெரிவு தேதியன்று” எனும் சொற்களை இடுவதன் மூலம்;

(3) அப்பிரிவின் (3) ஆம் உட்பிரிவில், “அப்பதவியை வகிப்பதற்கென வேறு ஆள் ஒருவர் நியமிக்கப்படுதல் வேண்டும்” எனும் சொற்களுக்குப் பதிலாக “அப்பதவியை வகிப்பதற்கென வேறு ஆள் ஒருவர் தெரிவு செய்யப்படுதல் வேண்டும்” எனும் சொற்களை இடுவதன் மூலம்;

(4) அப்பிரிவின் (4) ஆம் உட்பிரிவில், “மீள நியமிக்கப்படுவதற்கு தகுதியுடையவராதல் வேண்டும்” எனும் சொற்களுக்குப் பதிலாக, “மீளத் தெரிவு செய்யப்படுவதற்குத் தகுதியுடையவராதல் வேண்டும்” எனும் சொற்களை இடுவதன் மூலம்;

அத்துடன்

(5) அப்பிரிவின் (5) ஆம் உட்பிரிவை நீக்கிவிடுவதன்மூலம்.

9. முதன்மைச் சட்டவாக்கத்தின் 16 ஆம் பிரிவானது, அப்பிரிவின் (3) ஆம் உட்பிரிவில் “பொது முகாமையாளராதல் அல்லது பதிற்பொது முகாமையாளராதல் இரு பணிப்பாளர்களாதல் முன்னிலையிலன்றி சாதனம் எதிலும் பொறிக்கப்படலாகாது. அவர்கள் அனைவரும்” எனும் சொற்களுக்குப் பதிலாக, “பொதுமுகாமையாளராதல் அல்லது பதிற்பொது முகாமையாளராதல் ஒரு பணிப்பாளராதல் முன்னிலையிலன்றி சாதனம் எதிலும் பொறிக்கப்படலாகாது. அவர்கள் இருவரும்” எனும் சொற்களை இடுவதன் மூலம் இத்தால் திருத்தப்படுகின்றது.

முதன்மைச் சட்டவாக்கத்தின் 16 ஆம் பிரிவைத் திருத்துதல்.

10. முதன்மைச் சட்டவாக்கத்தின் 21 ஆம் பிரிவானது, இத்தால் நீக்கஞ்செய்யப்பட்டு அதற்குப் பதிலாகப் பின்வரும் பிரிவானது இடப்படுகின்றது:—

முதன்மைச் சட்டவாக்கத்தின் 21 ஆம் பிரிவை மாற்றிச் செய்தல்.

“வங்கியின் மூலநனம்.

21. (1) வங்கியின் அதிகாரமளிக்கப்பட்ட மூலநனமானது ஒருநாறு கோடி ரூபாவாதல் வேண்டும். இது ஒவ்வொன்றும் பத்து ரூபாப் பெறுமதிகொண்ட இரு பது கோடிப் பங்குகளாகப் பிரிக்கப்படல் வேண்டும்.

(2) வங்கியானது, 22 ஆம் பிரிவின் கீழ் குறித் தொதுக்கப்படாதவாறாக (1) ஆம் உட்பிரிவில் குறிப் பீடு செய்யப்பட்டுள்ள அத்தகைய பங்குகளை பணிப் பாளர் சபையினால் தீர்மானிக்கப்படக்கூடியவாறான அத்தகைய நேரத்தில் அல்லது நேரங்களிலும், அத்த கைய தொகையில் அல்லது தொகைகளிலும் அத்த கைய முறையிலும் ஒப்பப்பணத்தொகைகளுக்கெனப் பொதுமக்களுக்குக் கொடைமுனையலாமென்பதுடன் அத்தகைய பங்குகளுக்குக் கொடுப்பனவு செய்யப் பட்டதன்மேல், 22 ஆம் பிரிவின் (2ஆ) எனும், உட்பிரி வின் ஏற்பாடுகளுக்கமைய, அவ்வவ் கொள்வனவாளர் களுக்கு அத்தகைய பங்குகளைக் குறித்தொதுக்குதல் வேண்டும்.”.

முதன்மைச்
சட்டவாக்கத்
தின் 22 ஆம்
பிரிவைத்
திருத்ததல்.

11. முதன்மைச் சட்டவாக்கத்தின் 22 ஆம் பிரிவானது, இத்தால் பின் வருமாறு திருத்தப்படுகின்றது:—

(1) அப்பிரிவின் (2) ஆம் உட்பிரிவை நீக்கிவிட்டு அதற்குப் பதிலாகப் பின்வரும் உட்பிரிவை இடுவதன் மூலம்:—

“(2) ஓராம் உட்பிரிவில் குறிப்பீடு செய்யப்பட்டுள்ள பங்கு தாரர்கள் —

(அ) வங்கியிலுள்ள அவர்களின் எல்லா அல்லது ஏதே னும் பங்குகளை விற்பதற்கும்;

(ஆ) அமைச்சரினால் அங்கீகரிக்கப்படக்கூடியவாறான அத்தகைய நியதிகளுக்கும் நிபந்தனைகளுக்கும் அமைய வங்கியினால் வழங்கப்பட்ட முறிகளாக வும், தொகுதிக்கடன் முறிகளாகவும் அல்லது முன்னுரிமைப் பங்குகளாகவும் வங்கியிலுள்ள அவர்களின் எல்லா அல்லது ஏதேனும் பங்குகளை அமைச்சரின் அங்கீகாரத்துடன் மாற்றுவதற்கும், தத்துவமுடையவர்களாதல் வேண்டும்.”.

(2) அப்பிரிவின் (2) ஆம் உட்பிரிவை உடனடுத்துப் பின்வரும் புதிய உட்பிரிவுகளை உட்புகுத்துவதன் மூலம்:—

“(2அ) பணிப்பாளர் சபையானது அமைச்சரின் ஒருப்பாட்டு டன் (1) ஆம் உட்பிரிவின் (ஆ), (இ) அத்துடன் (ஈ) எனும் பந்திகளில் குறிப்பீடு செய்யப்பட்ட எவரேனும் பங்குதாரர்களினால் வழங்கப்பட்ட ஏதேனும் வாக்குறு திப்பத்திரங்களை இல்லாதாக்கலாமென்பதுடன் அத்த கைய இல்லாதாக்குகையின்மேல் வங்கியின் வழங்கப் பட்ட பங்கு மூலதனமானது இல்லாதாக்கப்பட்ட வாக் குறுதிப் பத்திரங்களின் பெறுமதியின் அளவுக்குக் குறைக்கப்பட்டதாகக் கருதப்படுதலும் வேண்டும்.

(2ஆ) வங்கியானது —

(அ) ஏதேனும் குறித்தொதுக்குகை அல்லது பதிவா னது, வங்கியின் மொத்த வழங்கப்பட்ட பங்கு மூலதனத்தின் பதினைந்து சதவிகிதத்திற்கும் அதிக மானதனை அத்தகைய கம்பெனி கூட்டிணைக் கப்பட்ட குழு அல்லது தனியாள் சொந்த

மாக வைத்திருப்பதற்கு இட்டுச்செல்லுமானால் ஏதேனும் கம்பெனியின் கூட்டிணைக்கப்பட்ட குழுவின் அல்லது தனியாளரின் பெயரில்;

(ஆ) அத்தகைய குறித்தொதுக்குகை அல்லது பதிவானது வங்கியின் மொத்த வழங்கப்பட்ட பங்குமூலதனத்தின் பதினைந்து சதவிகிதத்திற்கும் அதிகமானதனை அத்தகைய கம்பெனியும் (i) ஆம் (ii) ஆம் (iii) ஆம் அத்துடன் (iv) ஆம் உட்பந்திகளில் குறிப்பீடு செய்யப்பட்ட ஓராள் அல்லது ஒருவருக்கு மேற்பட்டவர் கூட்டுமொத்த மாக சொந்தமாக வைத்திருப்பதற்கு இட்டுச் செல்லுமானால் ஒரு கம்பெனியின் பெயரிலும் பின்வரும் ஏதேனும் அல்லது பலவற்றின் பெயரிலும் —

(i) அதன் துணைநிலைக்கம்பெனிகளுள் ஏதேனும் ஒன்று;

(ii) அதன் கொளிக் கம்பெனி;

(iii) அதன் கொளிக் கம்பெனியில் துணைநிலைக் கம்பெனி ஒன்று; அல்லது

(iv) அத்தகைய கம்பெனி அல்லது அதன் துணைநிலைக் கம்பெனி அல்லது அதன் கொளிக்கம்பெனி அல்லது அதன் கொளிக்கம்பெனியின் துணைநிலைக் கம்பெனி கணிசமானளவு அக்கறை கொண்டுள்ள ஒரு கம்பெனி,

(இ) அத்தகைய குறித்தொதுக்குகை அல்லது பதிவு செய்த லானது வங்கியின் மொத்த வழங்கப்பட்ட மூலதனத்தின் பதினைந்து சதவிகிதத்திற்கு அதிகமானதனை அத்தகைய தனியாளரும் (i) ஆம் (ii) ஆம் (iii) ஆம் (iv) ஆம் (v) ஆம் (vi) ஆம் (vii) ஆம் உட்பிரிவுகளில் குறிப்பீடு செய்யப்பட்ட ஓராள் அல்லது ஒருவருக்கு மேற்பட்டோர் கூட்டு மொத்தத்தில் சொந்தமாக வைத்திருப்பதற்கு இட்டுச்செல்லுமானால் தனியாளரின் பெயரிலும் பின்வரும் எவரேனும் ஒருவரின் அல்லது ஒன்றுக்கு மேற்பட்டோரின் பெயரிலும்

(i) அவரது ஆகக்கிட்டிய உறவினர்கள்;

(ii) அவர் கணிசமானளவு அக்கறை கொண்டுள்ள அல்லது அவரது ஆகக்கிட்டிய உறவினர் கணிசமானளவு அக்கறை கொண்டுள்ள ஒரு கம்பெனி;

(iii) உட்பந்தி (ii) இல் குறிப்பீடு செய்யப்பட்ட கம்பெனி ஒன்றின் துணை நிலைக்கம்பெனி;

(iv) உட்பந்தி (ii) இல் குறிப்பீடு செய்யப்பட்ட கம்பெனி ஒன்றின் கொளிக் கம்பெனி;

(v) உட்பத்தி (ii) இல் குறிப்பிடு செய்யப்பட்ட கம்பெனி ஒன்றின் கொளிக் கம்பெனியின் துணைநிலைக் கம்பெனி;

(vi) உட்பத்தி (ii) இல் குறிப்பிடு செய்யப்பட்ட கம்பெனி ஒன்றில் அல்லது அதன் துணைநிலைக் கம்பெனியில் அல்லது அதன் கொளிக் கம்பெனியில் அல்லது அதன் பங்கு வைத்திருக்கும் கம்பெனியின் துணைநிலைக் கம்பெனியில் கணிசமான அக்கறை கொண்டுள்ள கம்பெனி;

(vii) அத்தகைய தனியாள் அல்லது அவரது ஆகக் கூடிய உறவினர் கணிசமானளவு அக்கறை கொண்டுள்ள கம்பெனி ஒன்று தனிர்ந்த கூட்டிணைக்கப்பட்ட குழு ஒன்று.

பிரிவு 21 இன் (2) ஆம் உட்பிரிவின் கீழ் ஏதேனும் பங்குகளைக் குறித்தொதுக்குதலோ ஏதேனும் பங்குகளைப் பதிவுசெய்தலோ ஆகாது :

ஒரு கம்பெனி அல்லது தனியாள் அத்தகைய கம்பெனியின் அல்லது விடயத்திற்கேற்றாற்போன்று கூட்டிணைக்கப்பட்ட குழுவின் பங்குகளில் ஐம்பத்தொரு விதத்திற்கு அதிகமானதைச் சொந்தமாக வைத்திருக்கின்ற விடத்து, இவ்வுட்பிரிவின் கருத்திற்குள்ளாக அக்கம்பெனி அல்லது அத்தனியாள் ஒரு கம்பெனியில் அல்லது ஒரு கம்பெனி தனிர்ந்த கூட்டிணைக்கப்பட்ட குழுவின் கணிசமானளவு அக்கறை வைத்திருப்பதாகக் கருதப்படுதல் வேண்டும்.”.

(3) அப்பிரிவின் (4) ஆம் உட்பிரிவில் “இப்பிரிவின் அல்லது 57 ஆம் பிரிவின் ஏற்பாடுகளைப் பின்பற்றியல்லாது செய்யப்படல் அல்லது ஏற்றுக்கொள்ளப்படல் ஆகாது” என்னும் சொற்களுக்கும் எண்களுக்கும் பதிலாக “21 ஆம் பிரிவின் அல்லது இப்பிரிவின் ஏற்பாடுகளைப் பின்பற்றியல்லாது செய்யப்படல் அல்லது ஏற்றுக்கொள்ளப்படல் ஆகாது; அத்துடன்” எனும் சொற்களையும் என்களையும் இடுவதன் மூலம்;

(4) அப்பிரிவின் (4) ஆம் உட்பிரிவை உடனடுத்துப் பின்வரும் புதிய உட்பிரிவைச் சேர்ப்பதன் மூலம்:—

“(5) உட்பிரிவு (2.ஆ) இன் நோக்கத்திற்காக —

“ஆள் ஒருவர் தொடர்பில் ஆகக்கூடிய உறவினர்” என்பது அவ்வாளின் பெற்றார், வாழ்க்கைத்துணை அல்லது பிள்ளை அல்லது அவ்வாளின் பிள்ளையின் வாழ்க்கைத்துணை என்று பொருள்படும்;

“துணைநிலைக் கம்பெனி” என்பது 1988 ஆம் ஆண்டின் 30 ஆம் இலக்க வங்கிச் சட்டத்தின் 8 ஆம் பிரிவின் (1) ஆம் உட்பிரிவினால் குறித்தொதுக்கப்பட்ட கருத்தைக் கொண்டுள்ளது.”.

12. முதன்மைச் சட்டவாக்கத்தின் 26 ஆம் பிரிவானது இத்தால் பின்வருமாறு திருத்தப்படுகிறது:—

முதன்மைச் சட்டவாக்கத் தின் 26 ஆம் பிரிவைத் திருத்ததல்.

(1) அப்பிரிவின் இறுதியில் பின்வரும் புதிய உட்பிரிவைச் சேர்ப்ப தன் மூலம் —

“(3) ஓராம் (2) ஆம் உட்பிரிவின் ஏற்பாடுகள் எப்படியிருப் பினும், வங்கியானது காலத்திற்குக் காலம், ஏதே னும் உரிமம் பெற்ற வர்த்தக வங்கியிடமிருந்து அவர் களுக்கிடையில் பரஸ்பரம் உடன்பட்டுக்கொள்ளக்கூடிய அத்தகைய நியதி நிபந்தனைகளின்மீது பணத்தொகை களைக் கடன் பெறலாம்.”;

(2) இப்பிரிவை உடனடுத்துப் பின்வரும் பத்தியைச் சேர்ப்பதன் மூலம்:—

“இப்பிரிவின் நோக்கத்திற்காக” “உரிமம்பெற்ற வர்த்தக வங்கி” என்பது 1988 ஆம் ஆண்டின் 30 ஆம் இலக்க வங்கிச் சட்டத்தின் கருத்திற்குள் உரிமம்பெற்ற ஒரு வர்த்தக வங்கி என்று பொருள்படும்.”.

(3) அப்பிரிவிற்கான ஓரக் குறிப்புக்குப் பதிலாக பின்வரும் ஓரக் குறிப்பை இடுவதன் மூலம்:—

“மத்திய வங்கியிடமிருந்தும் உரிமம்பெற்ற வர்த்தக வங்கி யிடமிருந்தும் தற்காலிகக் கடன் பெறுதல்.”.

13. முதன்மைச் சட்டவாக்கத்தின் 36 ஆம் பிரிவானது இத்தால் நீக்கஞ் செய்யப்படுகின்றது.

முதன்மைச் சட்டவாக்கத் தின் 36 ஆம் பிரிவை நீக்குதல்.

14. முதன்மைச் சட்டவாக்கத்தின் iv ஆம் பாகம் இத்தால் நீக்கஞ் செய்யப்படுகின்றது.

முதன்மைச் சட்டவாக்கத் தின் iv ஆம் பாகத்தை நீக்குதல்.

15. பின்வரும் புதிய பிரிவுகள் 66 ஆம் பிரிவை உடனடுத்து இத்தால் ப்புருத்தப்படுகின்றதுடன் அவை முதன்மைச் சட்டவாக்கத்தின் 66அ அத்துடன் 66ஆ என்னும் பிரிவுகளாகப் பயனுறுதலும் வேண்டும்:—

முதன்மைச் சட்டவாக்கத் தில் 66அ அத்துடன் 66ஆ என்னும் புதிய பிரிவுகளை உட் புகுத்துதல்.

“வங்கியானது சான்றுக் பட்டைச் சட்டத்தின் கருத்திற்குள் வங்கியொன்றாகக் கருதப்படல்.

66அ. வங்கியானது கோரிக்கை வைப்புக்களை ஏற்றுக் கொள்வதில்லை என்னும் நிகழ்வு எப்படியிருப்பினும் சான்றுக் கட்டளைச் சட்டத்தின் vi ஆம் அத்தியா யத்தின் கருத்திற்குள் வங்கியொன்றாகக் கருதப்படல் வேண்டும் என்பதுடன் அவ்வத்தியாயத்தின் ஏற்பாடு கள் அதற்கிணங்க வங்கிக்கும் வங்கி தொடர்பிலும் ஏற்புடையனவாதலும் வேண்டும்.

ஆண்டுப் பொதுக் கட்டம்,

66ஆ. வங்கியின் ஒவ்வொரு நிதியாண்டும் முடி வடைந்தபின்னர் ஒன்பது மாதங்களுக்குள், வங்கி யின் பங்குதாரர்களினது ஆண்டுப் பொதுக்கூட்டம்

நடைபெறல் வேண்டும். அக்கூட்டத்திலேயே பணிப் பாளர்களின் சபையினால் சமர்ப்பிக்கப்படும் ஆண்டறிக்கையும் கணக்குகளும் கவனத்தில் எடுத்துக் கொள்ளப்படுதல் வேண்டும் என்பதுடன் பங்கிலாபத்தின் வெளிப்படுத்துகை பற்றிய முடிவுகளும் எடுக்கப்படுதல் வேண்டும். ஆண்டுப் பொதுக்கூட்டத்தைக் கூட்டும் முறையும் அத்தகைய கூட்டத்தில் அலுவல்களைக் கையாளுவதற்கான நடவடிக்கை முறையும் விதித்துரைக்கப்பட்டவாறுகளுக்கான வேண்டும் ஒவ்வொரு ஆண்டுப் பொதுக்கூட்டத்திலும் அத்தகைய கூட்டத் தேதியின் நேர்முந்திய நாளன்று வங்கியிலுள்ள பங்குக் கையிருப்புகளுக்கிணங்க பணிப்பாளர்கள் சபைக்கு தெரிவுசெய்யப்பட்ட பணிப்பாளர்கள் தேர்ந்தெடுக்கப்படல் வேண்டும்.”.

முதன்மைச்
சட்டவாக்
கத்தின்
79 ஆம் பிரிவை
நீக்குதல்.

16. முதன்மைச் சட்டவாக்கத்தின் 79 ஆம் பிரிவு இத்தால் நீக்கப்படுகின்றது.

முதன்மைச்
சட்டவாக்
கத்தின்
அட்டவணை
பைத் திருத்தல்.

17. முதன்மைச் சட்டவாக்கத்தின் அட்டவணை இத்தால் பின்வருமாறு திருத்தப்படுகின்றது :—

- (1) அவ்வட்டவணையின் படிவம் 'அ'வில் “வங்கிப்பொதுமுகாமைபாளராகிய” என்பதில் தொடங்கி “கீழ் அளிக்கப்பட்டது” என்பது வரையுள்ள எல்லாச் சொற்களையும் விட்டு விடுவதன் மூலம்; அத்துடன்
- (2) அவ்வட்டவணையின் படிவம் 'ஆ'வில் “வங்கிப்பொதுமுகாமைபாளராகிய” என்பதில் தொடங்கி “கீழ் அளிக்கப்பட்டது” என்பது வரையுள்ள எல்லாச் சொற்களையும் விட்டு விடுவதன் மூலம்.

பேணல்
வாசகம்.

18. இச்சட்டம் தொடங்கும் தேதிக்கு நேர்முந்திய நாளன்று பதவி வகிக்கும் பணிப்பாளர் சபையின் உறுப்பினர்கள் முதன்மைச் சட்டவாக்கத்தில் உள்ளது எது எப்படியிருப்பினும் இச்சட்டத்தின் தொடக்கத் தேதிக்குப் பின்னர் நடைபெறவுள்ள வங்கியின் பங்குதாரர்களின் முதலாவது ஆண்டுப் பொதுக்கூட்டத் தேதியிலிருந்து பதவி வகிக்கா தொழிதல் வேண்டும்.

ஒவ்வாமை
ஏற்படும்
பட்சத்தில்
சிங்கள
உரை
மேலோங்கி
நிற்றல்.

19. இச்சட்டத்தின் சிங்கள உரைக்கும் தமிழ் உரைக்கும் இடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நிற்றல் வேண்டும்.